

QORTI TAL-APPELL

IMHALLFIN

**S.T.O. PRIM IMHALLEF SILVIO CAMILLERI
ONOR. IMHALLEF TONIO MALLIA
ONOR. IMHALLEF JOSEPH AZZOPARDI**

Seduta ta' nhar il-Gimgha 26 ta' Mejju 2017

Numru 12

Rikors numru 876/09 AE

Brian u Josephine konjugi Cutajar

v.

Joseph u Ludgarda konjugi Mamo

Il-Qorti:

Rat ir-rikors ġuramentat li l-atturi pprezentaw fl-10 ta' Settembru, 2009, li jaqra hekk:

“A. DIKJARAZZJONI TAL-FATTI

“Illi huma proprjetarji tal-appartament Numru 1 “York Court” St. Paul’s Street, Naxxar liema appartament ossija flat inxtara minghand l-intimati permezz ta’ kuntratt fl-atti tan-Nutar Marco Farrugia li jgib id-data 28 ta’ Novembru 1994 (Dokument anness u mmarkat bhala “BC”). Illi dana l-appartament huwa l-uniku proprjeta taghhom u hija ukoll ir-residenza ordinarja tal-esponenti flimkien ma’ uliedhom. Barra minnhekk ir-rikorenti kellhom jaghmlu diversi alterazzjonijiet fil-

proprijeta taghhom tkun addatata ghall-esigenzi ta' wahda mir-rikorrenti li tbghati minn disabilita tant li nghatat anke l-ghajnuna da parti tal-Awtorita tad-Djar biex jigi nstallat lift kif jidher mill-kuntratt pubbliku tal-21 ta' Awissu 2007 fl-atti tan-Nutar Tania Farrugia (Dokument annessu mmarkat bhala "JC") peress li hija rregistrata ukoll mall-Kummissjoni Nazzjonali ghall-Persuni b'Disabilita u sahsitra ghandhom parkegg riservat quddiem ir-residenza taghhom;

"Illi recentement l-esponenti saru jafu li l-proprijeta taghhom ma hijiex koperta bil-permessi mahruga mill-Awtorita Maltija tal-Ambjent u l-Ippjanar u dan kuntrarju ghal dak li kien hemm dikjarat fl-att pubbliku tat-trasferiment riferit aktar il-fuq (Dokument "BC"). Fil-fatt l-istess Awtorita diga pprocediet kontra l-proprijetarji tal-appartament sovrastanti tal-esponenti sabiex daww il-persuni jwaqqu parti mill-proprijeta taghhom li ma hijiex koperta bil-permessi mehtiega;

"Illi ghalhekk meta l-esponenti saru jafu b'dan kollu jhuma nkarigaw perit ta' fiducja taghhom sabiex jaghmel il-verifiki mehtiega mall-Awtorita Maltija tal-Ambjent u l-Ippjanar u dina ikkonfermat illi mhux biss hemm parti mill-proprijeta ma hijiex koperta bil-permessi relattivi izda dik il-parti li ma hijiex koperta bil-permessi relattivi ma tistax tigi ssantata, fis-sens li tkun koperta bil-permessi mehtiega peress li tikser ir-regolament sanitarji billi tokkupa spazju riservat ghall-bitha ta' wara (backyard);

"Illi l-esponenti interpellaw lill-intimati sabiex jirrispondu ghal dawn il-fatti u jersqu ghall-likwidazzjoni ta' danni peress li huma mhux biss ghandhom proprjeta li ma hijiex koperta bil-permessi relattivi u allura ma jistghux jbieghuha jekk iridu izda ghandhom ukoll il-biza attwali li parti mill-appartament taghhom jitwaqqa mill-Awtoritajiet koncernati u dan b'danni kbar ghalihom;

"Illi minkejja li l-esponenti interpellaw lill-intimati sabiex jersqu halli jirrispondu ghal-fatti kif esposti u ghad-danni dawn baqghu nadempjenti u ghalhekk kellha ssir dina l-kawza;

"Illi dawn il-fatti kif hawn dikjarati huma a diretta konnoxxenza tar-rikorrenti.

"B. RAGUNI GHAT-TALBIET F'DAWN IL-PROCEDURI

"Ir-rikorrenti saru jafu li l-unika proprjeta taghhom li hija ukoll r-residenza ordinarja taghhom u tal-familja taghhom ma hijiex koperta bil-permessi mehtiega u mahruga mill-Awtorita Maltija tal-Ambjent u l-Ippjanar u dan kuntrarju ghal dak li dejjem sostnew l-intimati u anke kuntrarju ghal dak li hemm mnizzel fil-kuntratt ta' akkwist. Ir-rikorrenti kellhom jaghmlu certi spejjes sabiex dina r-residenza tkun addattata ghall-esigenzi ta' wahda mir-rikorrenti li tbghati minn disabilita;

“C. TALBIET TAR-RIKORRENTI

“Ghaldaqstant ir-rikorrenti in vista ta’ dak kollu fuq premissi, jitolbu li dina l-Onorabbli Qorti joghgoba:

“Tiddikjara li l-intimati insolidum huma responsabbli li l-fond ossija appartament bin-numru 1 “York Court” St. Paul’s Street, Naxxar li nxtara minghand l-intimati permezz ta’ kuntratti fl-atti tan-Nutar Marco Farrugia li jgib id-data 28 ta’ Novembru 1994 (Dokument anness u mmarkat bhala “BC”) ma huwiex kopert bil-permessi mahruga mill-Awtorita Maltija tal-Ambjent u l-Ippjanar u dan kuntrarju ghal dak li kien hemm dikjarat fl-att pubbliku tat-trasferiment riferit aktar il-fuq.

“Tiddecidi li r-rikorrenti soffrew danni ingenti mhux biss minhabba li l-unika proprjeta taghhom ma hijiex koperta bil-permessi telattivi u qeghdin jiffaccaw azzjoni li jitwaqqa parti mill-unika proprjeta taghhom izda anke peress li huma kellhom jaghmlu diversi alterazzjoni sabiex dina r-residenza tlun addattat ghall-esigenzi ta’ wahda mir-rikorrenti li tbghati minn disabilita u ghall-familja taghhom;

“Tillikwida dawn id-danni okkorrendo anke bin-nomina ta’ periti nominandi u tikkundanna lill-intimati insolidum jhallsu d-danni hekk likwidati;

“Bl-ispejjes inkluz tal-ittra ufficjali tat-28 ta’ Jannar 2009 u tal-Mandat ta’ Sekwestru numru kontra l-istess intimati li jibqghu minn issa ngunti ghas-subizzjoni”.

Rat ir-risposta ġuramentaa tal-konvenuti li in forza tagħha eċċepew illi:

“1. Illi t-talbiet attrici huma infondati fil-fatt u fid-dritt u ghandhom jigu michuda stante illi l-premessi attrici li fuqhom hija bbazata dina l-kawza u cjoe li (i) l-appartament huwa mibni bla permess u (ii) li l-kuntratt tat-28 ta’ Novembru 1994 jaghti garanzija dwar il-permessi ma jirrizultawx. L-appartament ghandu l-permess izda kif spjegat hawn taht fid-dikjarazzjoni tal-fatti hija biss kamra ossia *boxroom* fil-bitha li ma kinitx inkluz fil-pjanti approvati mill-MEPA. Apparti minn hekk, il-kuntratt ta’ bejgh jghid bic-car li l-appartament inbiegh *“in its present state and condition”* u ghalhekk l-appartament inbiegh fl-istat li kien, kif rawh u accettawh l-atturi.

“2. Illi in kwantu l-azzjoni attrici migjuba permezz ta’ dina l-kawza hija wahda bbazata fuq il-garanzija tal-pacifiku pussess kif dikjarat mill-atturi fir-risposta taghhom fl-atti tar-Rikors Numru 485/10FS fl-atti tal-Mandat ta’ Sekwestru Numru 1532/09, tali azzjoni hija infondata fil-fatt u fid-dritt stante illi l-atturi qatt ma soffrew evizzjoni jew gew imfixkla fit-tgawdija tal-kamra in kwistjoni u fil-fatt qatt ma ttiehdet xi

azzjoni kontrihom biex titwaqqa' din il-kamra u l-atturi ilhom fi-tgawdija kontinwa taghha sa mill-1994.

“3. Illi ghalhekk l-atturi lanqas ma ghandhom l-interess guridiku mehtieg sabiex jipponu din il-kawza.

“4. Illi l-azzjoni attrici kif migjuba hija ukoll insostenibbli stante illi r-rimedju moghti mill-ligi mhux dak tad-danni izda dak kontemplat fl-Artikolu 1417 u 1418 tal-Kap. 16 tal-Ligijiet ta' Malta u fi kwalunkwe kaz ir-rekwiziti sabiex jigi ezercitat ir-rimedju taht l-Artikolu 1417 jew l-Artikolu 1418 mhumieq sodisfatti.

“5. Illi subordinatament u minghajr pregudizzju, it-talbiet attrici ghall-likwidazzjoni u hlas ta' danni huma infondati fil-fatt u fid-dritt u ghandhom jigu michuda stante illi l-atturi ma soffrew ebda danni u fil-fatt ghadhom fit-tgawdija tal-kamra in kwistjoni sa llum.

“Salv eccezzjonijiet ulterjuri li jistghu jitressqu skond il-ligi u bl-ispejjez kollha kontra l-atturi”.

Rat ir-risposta ulterjuri tal-konvenuti li in forza taghha eċċepew illi:

“Illi l-azzjoni attrici hi milquta minn kawza illecita stante illi skond dak li xehedu l-atturi stess, il-prezz li ddikjaraw fil-kuntratt ta' bejgh tat-28 ta' Novembru 1994 ma kienx il-prezz attwalment imhallas ghall-appartament meritu tal-kawza, u ghalhekk it-talbiet attrici ghandhom jigu michuda, jew il-qorti ghandha tastjeni milli tiehu konjizzjoni taghhom ghaliex hu ormai principju stabbilit illi fejn il-partijiet fuq kuntratt kissru l-ligi ma jistghux jinqdew bil-ligi biex ifittxu rimedju fuq l-istess kuntratt.

“Bl-ispejjez kollha kontra l-atturi”.

Rat is-sentenza li tat il-Prim'Awla tal-Qorti Ċivili fl-1 ta' Novembru, 2012, li in forza taghha ddeċidiet il-kawza billi:

“..filwaqt li tichad l-ewwel eccezzjoni tal-konvenuti, tichad it-talbiet tal-atturi:-

1. “Peress li ma jirrizultax li rregolarizzaw il-posizzjoni taghhom mal-Kummissarju tat-Taxxi Interni fir-rigward tat-taxxa fuq id-dokumenti dovuta fuq l-att tat-28 ta' Novembru 1994 publikat min-nutar Dr Marco Farrugia, fir-rigward tal-prezz ta' sebgha u tletin mitejn u disgha u sittin ewro u sitta u disghajn centezmu (€37,269.69).

2. “Peress li f’kull kaz ma sehhet l-ebda evizzjoni u lanqas ma taw prova li sal-llum sofrew danni, u ghalhekk l-azzjoni tal-atturi ma tistax tirnexxi.

“Ghaldaqstant, tillibera lill-konvenuti mill-osservanza tal-gudizzju. Spejjez jibqghu bla taxxa bejn il-partijiet. Il-konvenuti ghandhom jaghmlu tajjeb ghall-ispejjez taghhom in kwantu kien fit-3 ta’ Gunju 2011 li pprezentaw rikors biex jinghataw permess biex jaghtu eccezzjoni ulterjuri”.

Dik il-Qorti tat is-sentenza tagħha wara li għamlet is-segwenti konsiderazzjonijiet:

“B’kuntratt pubblikat fit-8 ta’ Novembru 1994 pubblikat min-nutar Dr Marco Farrugia¹, l-atturi xtraw minghand il-konvenuti l-appartament numru 1, York Court, Triq San Pawl, Naxxar. Mill-provi rrizulta li:-

i. “Il-prezz dikjarat fil-kuntratt hu ta’ Lm8,000 filwaqt li fir-realta’ l-prezz pattwit kien ta’ Lm16,000. Fatt li wassal biex thallset inqass *capital gains tax* u taxxa fuq id-dokumenti. Fis-seduta tal-4 ta’ Marzu 2011 il-qorti ordnat: *“Billi mid-deposizzjoni mismugha llum tidher il-possibilita’ ta’ evazjoni fiskali, il-qorti tordna komunika ta’ dan il-verbal permezz tar-registratur lill-Kummissarju tat-Taxxi Interni.”*².

ii. “Wahda mill-kmamar fl-appartament m’hijiex koperta mill-permess ta’ zvilupp. F’dan il-kuntest il-perit tekniku Godwin Abela rrelata: *“Mill-access u mid-dokumentazzjoni li tinsab fil-process jirrizulta li l-kamra tas-sodda li tinsab fuq wara nett tal-fond u li thares fuq il-bitha komuni mhijiex mibnija skond il-permess li nhareg biex inbena l-blokk in kwistjoni. Fil-fatt din il-kamra qeghda tokkupa parti mill-bitha komuni w ghaldaqstant mhijiex skond il-ligi tas-sanita li tipprevedi li tali bitha w l-arja sovrapposta jibqghu hielsa minn kwalsiasi bini jew ostakoli varji. Din it-tip ta’ irregolarita’ ma tistax tigi sanzjonata.”*³.

iii. “L-awtorita’ kompetenti ma kienet ghadha hadet l-ebda passi fir-rigward tal-kamra illegali.

“Mill-kuntratt ta’ xiri hu evidenti li l-fond inxtara biex jintuza bhala r-residenza tal-atturi. Tant hu hekk li l-fond dejjem intuza bhala

¹ Fol. 5.

² Ara deposizzjoni ta’ Brian Cutajar fis-seduta tal-4 ta’ Marzu 2011 (*“Ahna kemm xtrajnieh kien Lm16,000 (maltin). Fuq il-kuntratt deher Lm8,000 kif qaltlek il-mara minhabba capital gains.”*) u Joseph Mamo fis-seduta tat-8 ta’ Lulju 2011 (*“Jiena nikkonferma li l-prezz ma kienx dikjarat kollu fuq il-kuntratt. Kien hemm somma sostanzjali li ma deheritx fuq il-kuntratt, nofs il-flus li rcevejt ma gewx dikjarati.”*).

³ Fol. 139.

residenza. Ghalkemm f'kuntratt ta' bejgh ma jkunx jinghad espressament li l-fond hu mibni skond il-permessi ta' zvilupp, sakemm ma jkunx hemm dikjarazzjoni li tghid mod iehor, il-qorti hi tal-fehma li jkun implicitu li l-fond inbena skond il-ligi, cjoe' il-permess ta' zvilupp moghti mill-awtorita' kompetenti. Fil-kaz tal-lum fil-kuntratt jinghad: "(4) *All fees and expenses in connection with road formation and drainage dues have already been paid for **including the building permits.***". Mela l-kuntratt stess qieghed jatik x'tifhem li hu mibni skond il-permess ta' zvilupp. Il-fatt li l-awtorita' tkun harget *compliance certificate*, ma jfissirx li tkun qeghda tapprova dak li jkun inbena illegalment.

"B'riferenza ghall-ewwel eccezzjoni l-qorti tosserva li:-

i. "Hu veru li fit-tieni paragrafu tar-rikors guramentat jinghad li l-fond m'huwix kopert minn permess, pero fit-tielet paragrafu ppremettew li hi parti mill-proprjeta li m'ghandix permess ta' zvilupp. F'dan il-kuntest l-ilment tal-konvenuti hu bla bazi. L-ilment tal-atturi ghandu jiftiehem f'dan il-kuntest.

ii. "Hu minnu li fil-kuntratt ta' bejgh m'hemmx klawzola espressa li l-fond hu mibni skond il-permess ta' zvilupp. Pero minn dak li jinghad fil-kuntratt wiehed jista' jasal ghal konkluzjoni li l-bejjiegh kien qieghed jigarantixxi li l-fond inbena konformi l-permess ta' zvilupp. Hekk per ezempju klawzola numru tnejn (2) u erbgha (4).

iii. "Il-fatt li fil-kuntratt ta' bejgh jinghad li l-appartament inbiegh *"in its present state and condition"*, ma jfissirx li b'daqshekk il-bejjiegh ma ghandu l-ebda responsabbilta ladarba rrizulta li parti mill-fond inbena illegalment.

"Il-qorti tistqarr li minn qari tar-rikors guramentat m'huwix car jekk l-atturi humiex jipproponu azzjoni a bazi tal-Artikolu 1409 tal-Kodici Civili⁴, jew ghall-ksur ta' obbligu kuntrattwali li l-venditur ibiegh fond mibni skond il-permess ta' zvilupp mahrug mill-awtorita' kompetenti. Madankollu min-nota ta' sottomissjonijiet li pprezentaw fis-26 ta' Awwissu 2011 hu evidenti li l-atturi qeghdin jinvokaw il-provvedimenti tal-garanzija tal-pussess pacifiku, tant li ddefendew id-dritt taghhom li jipproponu l-azzjoni bazata fuq din il-garanzija⁵. L-istess jirrizulta fir-replika li pprezentaw fis-seduta tas-16 ta' Dicembru 2011⁶.

"Il-qorti hi tal-fehma li l-konvenuti ghandhom ragun meta jsostnu li l-attur m'ghandhomx dritt ifittxu rimedju taht il-garanzija tal-pussess pacifiku, gialadarba sal-lum ghadha ma sehhet l-ebda evizzjoni. Minn

⁴ "Ghalkemm fil-kuntratt tal-bejgh ma tkunx giet miftiehma l-garanzija, il-bejjiegh ghandu de jure jaghmel tajjeb lix-xerrej ghall-evizzjoni li ttellfu l-haga mibjugha, kollha jew bicca minnha, u ghas-servitujiet u pizijiet li haddiehor jippretendi fuq dik il-haga, u li ma jkunux gew imsemmijin fil-kuntratt."

⁵ Ara paragrafu 10 (fol. 163).

⁶ Ara paragrafi 10 u 11.

qari tal-provvedimenti mill-Artikolu 1409-1423 tal-Kodici Civili hu altru milli evidenti li l-jedd tal-azzjoni titwieled mill-evizzjoni. Tant hu hekk li l-preskrizzjoni biex xerrej jeżercita din l-azzjoni hu ta' sentejn *“.....li jibdwew ighoddu minn dak-nhar illi s-sentenza li biha x-xerrej ikun gie kkundannat tghaddi f'gudikat.”*. F'dan il-kuntest fil-kawza **Mary Micallef vs Darker Building Construction Limited**, din il-qorti⁷:-

“Ma rrizultat ebda prova li kien hemm xi evizzjoni, la remota u lanqas prossima u lanqas li xi hadd ivvanta xi drittijiet dwar servitujiet u pizijiet minn terzi. Ma tezsiti ebda prova li l-attrici giet molestata fit-titolu dwar il-proprjeta minnha akkwistata u kwindi din il-Qorti ma tasalx biex taccetta dak opinat mill-perit legali li l-attrici setghet tipproponi, jew issostni, l-azzjoni migjuba taht il-patt kontrattwali tal-garanzija tal-pacifiku pussess. Certament ma huwiex bizzejjed li xerrej jassumi li hemm theddida potenzjali izda din it-theddida riedet realment tissussisti ghallinqas sal-mument ta' isperimentar ta' l-azzjoni. Ara ghal dak li jiswa fuq din it-tematika s-sentenza fl-ismijiet George Fenech nomine vs Richard Micallef et nomine, Appell, 12 ta' Gunju 2001;

“La ma giet verifikata l-ebda evizzjoni ma hemm ebda obbligu ta' rizarciment ta' danni kif kontemplat mill-Kodici Civili ghal kaz tal-garanzija tal-pacifiku pussess tal-haga mibjugha.” (enfazi tal-qorti).

“Hekk ukoll fil-kawza **Ta' Kapaci Ltd vs Joseph Meli et** din il-qorti⁸ qalet:-

“Billi ghadu mhux maghruf jekk il-kawza maghmula minn terzi hix sejra tintrebah jew tintilef, ma jistax jinghad li sehhet l-evizzjoni. L-art. 1409 tal-Kodici Civili jghid illi l-bejjigh jaghmel tajjeb lix-xerrej “ghall-evizzjoni li ttellfu l-haga mibjugha, kollha jew bicca minnha”, u mhux meta jkun hemm biss tehdida tat-telfien tal-haga. L-art. 1423 ukoll, dwar preskrizzjoni, ighid illi l-preskrizzjoni tibda tghaddi “minn dak in-nhar illi s-sentenza li biha x-xerrej ikun gie kkundannat tghaddi f'gudikat”. Dan huwa applikazzjoni tal-principju illi contra non valentem agere non currit praescriptio; sakemm ma hemmx sentenza finali kontra x-xerrej dan ikun ghadu non valens agere.

“Dawn l-argumenti juru li l-attrici fethet din il-kawza kmieni wisq; li kien imissha taghmel, f'dan l-istadju, hu li titlob li l-konvenuti jissejhu fil-kawza l-ohra li hemm miexja kontrieha u kontra s-successuri taghja, kif ighid l-art. 1422 tal-Kodici Civili.”

“Fil-fatt sal-lum l-atturi ghadhom igawdu l-kamra li nbriet bla permess. Fil-fehma tal-qorti, f'dawn ic-cirkostanzi ma jistax jinghad li sehhet evizzjoni. Il-ligi ma tidhirx li tobbliga lill-venditur ghall-effetti tal-evizzjoni qabel ma ssehh.

“Min-naha l-ohra din il-qorti ma taqbilx ma' dak li jinghad fis-sentenza ta' **Micallef v Darker** li l-evizzjoni li *“.....jippreciza l-Artikolu 1409 tal-*

⁷ Imhallet P. Sciberras (Sentenza tad-19 ta' Jannar 2005).

⁸ Imhallet G. Caruana Demajo.

Kodici Civili tivverifika ruhha meta jirrizulta li l-proprjeta tal-haga mibjugha, jew xi dritt reali fuqha, tispetta lil terza persuna, f'liema eventwalita' x-xerrej isofri l-esproprijazzjoni tal-haga b'effett tar-rivendika tal-jeddijiet hekk vantati fuqha mit-terzi. Fil-hsieb tal-Qorti ghalhekk in-nuqqas tal-permess ma jidholx fl-iskema ta' l-evizzjoni kif mahsuba fil-ligi. Tutto al piu' dan kapaci jwassal ghall-konsegwenzi ohra u azzjoni distinta izda mhux ukoll ghal dik in garanzija tal-pussess pacifiku.”.

“Il-qorti taccetta li l-hsieb wara dan il-provvediment jidher li kien biex jaghti rimedju lix-xerrej f'kazijiet fejn per eżempju terza persuna tirrivendika l-proprjeta, jew ix-xerrej innifsu jirrivendika l-proprjeta minghand terz pussessur, jew f'kaz ta' evizzjoni minn kreditur ipotekarju, jew fejn l-immobbli kienu gew esproprijati qabel il-bejgh. Pero wiehed irid jiftakar li dawn il-provvedimenti gew fis-sehh bil-promulgazzjoni tal-Kodici Civili fis-seklu dsatax, meta l-permessi ta' zvilupp ma kienux jezistu. Fil-fehma tal-qorti, minn qari tal-provvedimenti ma jidhirx li hemm xi haga li tista' tipprekludi l-applikazzjoni ta' dawn il-provvedimenti ghal kazijiet fejn l-immobbli inbena bla permess jew fejn xi parti minnu nbena minghajr permess. Id-demolizzjoni tal-bini illegali mill-awtorita jew wara ordni tal-awtorita, fih innifsu jikkwalifika bhala evizzjoni. F'dan il-kuntest hi rilevanti l-osservazzjoni li ghamlet il-Qorti tal-Appell fil-kawza **Adam Galea et vs Tarcisio Calleja proprio et nomine** deciza fil-25 ta' Mejju 2001, fejn gie osservat li meta bini ikun inbena bla permess, il-bejjiegh ma jkunx jista' jiggarrantixxi l-pacifiku pussess⁹. Il-ligi lokali hi per eżempju differenti minn dik Taljana, fejn fl-Artikolu 1483 jinghad:-

“Se il compratore subisce l'evizione totale della cosa per effetto di diritti che un terzo ha fatto valere su di essa, il venditore e' tenuto a risarcirlo del danno a norma dell'articolo 1479.....”.

“Per aversi evizione occorre che il diritto trasmesso al comprat. venga definitivamente meno o risulti inefficacemente acquistato per incompatibilita' con il diritto certo o consolidato del terzo. La tutela, nell'ambito dell'evizione, attiene al mancato acquisto o alla perdita del diritto trasmesso: pertanto, ove, per causa anteriore alla stipulaz. del contr. di vendita, il compratore non riesca semplicemente a conseguire il possesso o venga privato di questo, si e' fuori dal campo della garanzia per eviz.” (Commentario breve al Codice Civile, Complemento Giurisprudenziale¹⁰).

“Il-qorti tosserva wkoll li fir-rikors guramentat l-atturi ppremettew li ghandha ssir likwidazzjoni tad-danni:-

⁹ Ara wkoll sentenza ta' din il-qorti (Imhalled T. Mallia) fil-kawza **Henry Cachia vs Emanuel Azzopardi et**, 16 ta' Mejju 2008. F'dan il-kaz il-qorti ikkonfermat li kien hemm ksur tal-garanzija tal-pacifiku pussess ladarba l-fond kien mibni bla permess. F'dak il-kaz il-qorti kkonfermat li dan il-fatt kien jikkostitwixxi molestja u ghalhekk kellu d-dritt li jitlob li jithassar il-kuntratt.

¹⁰ Giorgio Cian u Alberto Trabucchi (Cedam, 1996) pagina 1667.

“...peress li huma mhux biss ghandhom proprjeta li ma hijiex koperta bil-permessi relattivi u allura ma jistghux jbieghuha jekk iridu izda ghandhom ukoll il-biza attwali li parti mill-appartament taghhom jitwaqqa' mill-Awtoritajiet koncernati u dan b'danni kbar ghalihom.”¹¹.

“Dan m’huwix bizzejjed biex l-atturi jippretendu d-danni, meta tqies li kollox ghadu ipotetiku. Danni li l-atturi ghadhom ma sofrewx. F’dan il-kuntest huma rilevanti l-osservazzjonijiet li ghamlet il-qorti fil-kawza *Mary Micallef vs Darker Building Construction Limited* li kienet titratta bejgh ta’ garaxx minghajr permess tal-bini¹².

“Fil-kors tas-smiegh tal-kawza, l-konvenuti taw eccezzjoni ulterjuri fis-sens li l-azzjoni hi milquta minn kawza illecita, ghaliex fil-kuntratt ta’ bejgh ma giex dikjarat il-prezz kollu. Hemm ammissjoni tal-partijiet li fir-realta’ l-prezz kien ta’ Lm16,000 u mhux Lm8,000 kif dikjarat fil-kuntratt. Fatt li jfisser li hallsu ammont inqas f’taxxa. Certament li dan l-agir jikkostitwixxi ksur tal-ligi fiskali, u l-partijiet ghamlu dikjarazzjoni falza fuq att pubbliku dwar il-valur tal-fond. Pero’ dan in-nuqqas ghandu jwassal li xerrej ikun prekluz milli jfittex ghal rimedju taht il-garanzija tal-pussess pacifiku ? Fil-fehma tal-qorti t-twegiba hi **le**, diment li l-atturi jirregolarizzaw l-posizzjoni taghhom mad-Dipartiment tat-Taxxi Interni billi jhallsu:-

i. “Id-differenza fit-taxxa tad-dokumenti li kienet dovuta lill-Kummissarju tat-Taxxi Interni fid-data tal-pubblikazzjoni tal-kuntratt;

ii. “Imghax li jista’ jkun dovut fuq it-taxxa addizzjonali;

iii. “Kwalsiasi hlas iehor li jista’ jkun dovut minnhom skond il-ligi.

“Hu fatt li l-kuntratt ta’ bejgh ma sarx bil-ghan biex il-partijiet jew xi hadd mill-partijiet jiehu xi vantagg li tipprovdi l-ligi fiskali. Madankollu l-qorti ma tistax tippermetti li f’dawn ic-cirkostanzi l-atturi jipprocedu bil-kawza qiesu xejn mhu xejn, u irid jintwera ghas-sodisfazzjoni tal-qorti li l-atturi wettqu l-obbligi taghhom taht l-Att dwar it-Taxxa fuq Dokumenti u Trasferimenti (Kap. 364). L-oneru u l-piz qieghed fuq ix-xerrej. Jekk il-qorti taghmel mod iehor tkun qeghda taghti messagg li toffri assistenza lil min liberament jaghzel li jikser il-ligi. Min-naha l-ohra min jirregolarizza l-posizzjoni tieghu mad-Dipartiment tat-Taxxi Interni, ma ghandux jigi mcahhad milli jfittex il-gustizzja. Ghalkemm l-eccezzjoni ulterjuri tal-konvenuti m’hijiex ghall-gid komuni izda ghall-gwadan personali taghhom, il-qorti ma tistax tipprocedi qiesu xejn mhu xejn ladarba hu palezi li sehhet frodi fiskali. Madankollu l-qorti tosserva li l-ebda wahda mis-sentenzi li ccitaw il-konvenuti fin-nota ta’ sottomissjonijiet¹³, ma titratta kaz bhal dan¹⁴.

¹¹ Fol. 2.

¹² Ara fol. 8 – 10 ta’ dik is-sentenza.

¹³ Fol. 167.

¹⁴ Interessanti li l-gurisprudenza Taljana hi fis-sens li l-frodi fiskali hi illecitu “...che trova solo nel sistema tributario e non importa nullita’ dei negozi con cui viene commessa.” (Cass.

“L-atturi ma taw l-ebda prova li rregolarizzaw il-posizzjoni tagħhom mal-Kummissarju tat-Taxxi Interni. Certament li għal finijiet ta’ din il-kawza l-atturi ma jistghux jagħmlu uzu mill-kuntratt ta’ bejgh tat-28 ta’ Novembru 1994 publikat min-nutar Dr Marco Farrugia, għaladarba rrizulta li nofs il-prezz ma giex dikjarat fuq l-att ta’ bejgh¹⁵. Mingħajr dan il-kuntratt l-azzjoni tal-atturi qatt ma tista’ tirnexxi, in kwantu hi prova li x-xerrej għandu obbligu li jressaq f’azzjoni ta’ din ix-xorta u l-att hu l-qafas kollu tal-kawza”.

Rat ir-rikors tal-appell bl-atturi li in forza tagħha, għar-raġunijiet minnhom premessi, jissottomettu lil din il-Qorti tiddeċiedi:

“..billi jew tannullata u thassar is-sentenza mogħtija mill-Prim Awla tal-Qorti Civili fl-1 ta’ Novembru 2012 u tordna li l-atti jergghu jigu rinviati lill-imsemmija l-ewwel Qorti sabiet jigu trattati u decizi jew alternattivament li taqta u tiddecidi billi tirrevoka s-sentenza msemmija billi tilqa t-talbiet tar-rikorrenti appellanti u tichad it-talbiet tal-intimati appellati bl-ispejjes taz-zewg istanzi kontra l-istess intimati”.

Rat ir-risposta u l-appell incidentali tal-konvenuti li in forza tagħhom, għar-raġunijiet minnhom premessi, jissottomettu illi l-appell attriċi għandu jiġi miċħud bl-ispejjeż kontra l-atturi, u li din il-Qorti jogħgħobha:

“..tirriforma s-sentenza appellata mogħtija mill-Onorabbli Prim’Awla tal-Qorti Civili fl-1 ta’ Novembru 2012 fl-ismijiet fuq premessi billi filwaqt illi tikkonfermaha in kwantu caħdet l-ewwel eccezzjoni tal-konvenuto, caħdet it-talbiet kollha ta’ l-atturi u lliberat lill-konvenuti mill-osservanza tal-gudizzju, thassar u tirrevoka s-sentenza appellata għar-rigward tal-kap ta’ l-ispejjeż, u minflok tordna illi l-ispejjeż tal-kawza għandhom ikunu a karigu ta’ l-atturi jew mod iehor kif deciz

28.6.1976, n. 2464) [La Nullita Parziale del Contratto, Antonio Gerardo Diana, Giuffrè Editore, 2004 pagina 409)..

¹⁵ Artikolu 13 tal-Kap. 364 – *Taxxa Fuq Dokumenti u Trasferimenti jipprovdi: "Kull dokument suggett għal taxxa taht dan l-Att u li fuqu ma tkunx thallset taxxa, ma jistax, hlief fi proceduri kriminali, jingieb bhala prova quddiem xi qorti, arbitru jew perit."* Imbagħad l-Artikolu 18 jipprovdi: "*Salv kif mod iehor espressament provdut, l-azzjoni għall-gbir ta’ kull penali mposta bis-sahha ta’ dan l-Att ma tistax tigi ezercitata wara l-egħluq ta’ hames snin minn dakinhar li jkun sar in-nuqqas: Izda ma għandu jsir ebda uzu minn xi dokument li fuqu t-taxxa li għandha tithallas taht dan l-Att ma tkunx thallset kollha."*

minn dina l-Onorabbli Qorti, bl-ispejjez anki ta' dawn il-proceduri ta' l-appell kontra l-atturi".

Rat ir-risposta tal-atturi għall-appell inċidentali tal-konvenuti li in forza tagħha, għar-raġunijiet minnhom premessi, jissottomettu li l-appell inċidentali huwa manifestament infondat u għandu jiġi miċħud bl-ispejjeż kollha kontra l-istess konvenuti;

Semgħet lid-difensuri tal-partijiet;

Rat l-atti kollha tal-kawża u d-dokumenti esebiti;

Ikkonsidrat:

Illi din il-kawża tirreferi għall-kuntratt pubbliku iffirmit f'Novembru tal-1994, li in forza tiegħu l-atturi xtraw appartament in-Naxxar. L-atturi jallegaw illi parti minn dan il-fond ma kienx kopert bil-permess ta' żvilupp u talbu l-likwidazzjoni u ħlas tad-danni. L-ewwel Qorti, wara li sabet li l-atturi qegħdin jinvokaw il-provvedimenti tal-garanzija tal-pussess paċifiku, ċaħdet it-talba attriċi għax qalet li ma seħħet l-ebda evizzjoni u lanqas prova ta' danni. L-ewwel Qorti osservat wkoll li fuq il-kuntratt seħħet evazzjoni tat-taxxa, u l-atturi naqsu milli jirregolarizzaw ruħhom u, allura, ċaħdet it-talbiet attriċi.

L-atturi appellaw mis-sentenza u jissottomettu fuq il-punt tat-taxxa, li darba l-ewwel Qorti kienet ordnat, fil-mori tas-smigh, biex il-Kummissarju tat-Taxxi Interni jinvestiga l-allegat “serq” tal-erarju, u darba li ma rrizulta xejn aktar fuq il-materja, kellha tipprezumi li t-taxxa giet imħallsa. Jgħidu wkoll illi darba li kien irrizulta, fil-meritu, li fl-appartament kien hemm kamra mibnija kontra l-permessi u l-liġi, il-Qorti kellha timponi sanzjoni fuq il-konvenuti.

Trattat l-ewwel aggravju, din il-Qorti ma tikkondividix il-ħsieb tal-atturi appellanti. Darba li l-ewwel Qorti ravizzat li kien hemm possibilità ta’ evażjoni fiskali, u darba rrizultalha li l-prezz dikjarat fil-kuntratt hu ta’ Lm8,000, fil-waqt li fir-realtà l-prezz patwit kien ta’ Lm16,000, kien jinkombi fuq l-atturi li jipprovaw li huma kienu in regola mal-liġijiet fiskali. Wieħed ma jistax jgħid li hu prezunt li t-taxxa tħallset, meta jirrizulta qerq lampanti għad-dannu tal-fisku. Il-Qorti ma tippresumi xejn, u darba kien jirrizultalha din il-frodi – li waslet għall-ħlas anqas ta’ *capital gains tax* u taxxa fuq id-dokumenti – kellha twarrab il-kawża minn quddiemha u tirrifjuta li tagħti smigh lil min iddefrawda lill-awtoritajiet fiskali u agixxa bi ksur tal-liġi.

Din il-kwistjoni giet dibattura riċentement mill-Prim’Awla tal-Qorti Ċivili fil-kawża fl-ismijiet **Agius v. Muscat**, deciża fis-27 ta’ Marzu, 2017. Mis-sentenza sar appell li għadu pendent quddiem din il-Qorti, pero`,

din il-Qorti, mingħajr ma tidhol fil-mertu ta' dik il-kawża, tirreferi għall-gurisprudenza kwotata li tafferma l-prinċipju qabel enunċjat. Dik il-Qorti osservat:

“L-artikolu 987 tal-Kodici Civili jipprovdi illi:

“L-obbligazzjoni mingħajr kawża, jew magħmula fuq kawża falza jew illeċita, m'għandha ebda effett.”

“Dan huwa kkonfermat fis-sentenza fl-ismijiet Perit Raymond Vassallo vs Anthony Cuschieri et noe deciza minn din il-Qorti diversament presjeduta fit-18 ta' Mejju 1993 u kkonfermata mill-Qorti tal-Appell 14 ta' Novembru 1996, fejn intqal illi:

“Hija bla effett kwalunkwe obbligazzjoni magħmula b'kawża illeċita u l-kawża hija illeċita meta hija projbita mill-liġi jew kuntrarju għall-egħmil xieraq jew għall-ordni pubbliku u l-konvenzjoni hija kontra l-ordni pubbliku meta hija kontra l-interess generali.”

“Il-kwistjoni tal-legalità jew le tal-konvenzjoni minhabba kawża illeċita tista' tiġi sollevata mill-Qorti “ex officio” (Vol. XLI, P.I, p.684 u p.694).”

“Għe ritenut ukoll illi l-leġislazzjoni ta' natura fiskali hi minnha nfisha ta' ordni pubbliku in kwantu hu preżunt li saret fl-interess komuni. Quando il fatto è illecito, la legge non riconosce alcun alla convenzion; è una obbligazione fondata su causa illecita, poichè la causa si confonde coll'oggetto dei contratti; e quando la causa è illecita, l'obbligazione è inesistente e non può avere alcun effetto (Laurent, Vol XXVII, Para 402).

“L-oġġett tal-mandat kien għalhekk illeċitu għaliex kontra l-liġi; jiġifieri kontra d-“Defence (Finance) Regulations, 1942”, u l-Qorti rriteniet illi l-iskop ta' l-inkarigu kien illeċitu u għalhekk ċaħdet it-talba tal-attur kontra l-konvenut għar-restituzzjoni ta' flus (Vol. XXXIV, p.632).

“Ara wkoll Vol. XXXII, p. II, p. 574; Vol XXIX, p.III, p. 152 u Vol XXII, p.I, p.193. F'din l-añhar sentenza citata hekk hu stabbilit:

“Nessun atto, per quanto liberamenti consentito e talora, ripetuto, e nessun periodo di tempo, per lungo che sia, possono dare efficacia ad un'obbligazione proibita per ragione di ordine pubblico.

“Skrittura li toħloq obbligazzjonijiet illeċiti in kwantu jikkontemplaw sitwazzjonijiet li huma projbiti mil-liġi jew kuntrarju għall-ordni pubbliku ma tistax titnissel minnha ebda azzjoni ċivili.”

“Rigward id-dikjarazzjoni falza fuq kuntratt ta’ bejgh ta’ valur inqas minn dak reali ghasskopijiet ta’ evazzjoni ta’ taxxa inghad fis-sentenza fl-ismijiet Ronald Azzopardi et vs Mario Galea Testaferrata deciza minn din il-Qorti presjeduta mill-Imhallef Felice fis-17 ta’ Marzu 2016:

“...l-konvenju mertu tal-kawża huwa dokument vizzjat b’illegalità in kwantu hu maħsub biex jevadi l-ligijiet fiskali u jiddefrawda lill-Gvern Ċivili mit-taxxa dovuta fuq il-valur reali tal-proprjeta.”¹⁶

“F’dik is-sentenza il-Qorti ghalhekk ikkonkludiet illi l-konvenju kien null minhabba ddikjarazzjoni falza tal-valur bl-iskop illi l-partijiet jevadu l-ligijiet fiskali.

“Inghad ukoll fis-sentenza fl-ismijiet George Seychell vs Spring Valley Co. Limited deciza minn din il-Qorti presjduta mill-Imhallef Schembri Orland fit-3 ta’ Ottubru 2013 illi

“...skrittura li tohloq obbligazzjonijiet illeciti in kwantu jikkontemplaw sitwazzjonijiet li huma projbiti mil-ligi jew kuntrarju għall-ordni pubbliku ma tista’ titnissel minnha ebda azzjoni civili.”

“Din il-linja ta’ hsieb giet riaffermata mill-Qorti tal-Appell f’sentenze recentissima flismijiet Angelo u Josephine konjugi Spiteri et noe vs Andrew u Anna Ursola konjugi Cilia et deciza fil-11 ta’ Marzi 2016 fejn intqal illi

“...bl-iskop car li jevitaw li jhallsu t-taxxa fuq l-ammont shih tal-prezz pattwit u wara li kien thallas il-bqija tal-ammont, dahlu għat-tieni konvenju tas-17 ta’ Frar, 2005, bil-prezz hemm ridott ta’ Lm387,275 u dan a skapitu tal-eraru pubbliku u bi ksur car tal-ligi. Dan l-agir kjarament jikkostitwixxi kawza illecita li hija definita permezz tal-Artikolu 990 tal-Kodiċi Civili, li jfisser li kawza hija illecita meta hija pprojbita mil-ligi, jew kuntrarju għall-ghemil xieraq jew għall-ordni pubbliku.”.

Fuq l-insenjament ta’ din il-ġurisprudenza, din il-Qorti tqis illi l-kuntratt ta’ bejgh datat it-28 ta’ Novembru, 1994, huwa vvizjat b’illegalità peress illi jirriżulta li l-partijiet riedu jevadu l-ligijiet fiskali. Konsegwentement, il-kuntratt fuq indikat hu null ai termini tal-Artikolu 987 tal-Kodiċi Ċivili.

¹⁶ Vide ukoll Melita Insurance Brokers Limited vs. Joseph u Margaret Fenech Appell deciz fid-19 ta’ Ottubru 2001; u vide Avukat Leslie Grech nomine vs Ronnie Balzan et, Appell Kum. deciz 11 ta’ Gunju 1993.

Deċiż dan il-punt, isegwi li mhux meħtieġ li din il-Qorti tinvolvi ruħha fil-materja l-oħra dwar l-effetti tal-garanzija ta' paċifiku pussess li, f'kull każ, iridu kuntratt validu għall-operazzjoni tagħhom.

Fil-kuntest tal-appell inċidentali marbut mal-ispejjeż tal-kawża, din il-Qorti tirrileva li f'dan il-każ ebda parti ma għandu jiġi liberat mill-ħlas tal-ispejjeż għax iż-żewġ partijiet ipparteċipaw b'mod attiv biex iwettqu illegalità. Iż-żewġ partijiet aġixxew biex jevitaw ħlas ta' taxxa, u l-ispejjeż, għalhekk, iridu jitħallsu ugwalment miż-żewġ naħat.

Għaldaqstant, għar-raġunijiet premessi, tiddisponi mill-appell prinċipali u dak inċidentali billi tiċċadhom it-tnejn u tikkonferma s-sentenza tal-ewwel Qorti sa fejn din ċaħdet it-talba attriċi a bazi tal-ewwel deċide tagħha.

L-ispejjeż kollha tal-kawża, inklużi dawk in prim istanza, jitħallsu mill-partijiet bin-nofs bejniethom.

Silvio Camilleri
Prim Imhallef

Tonio Mallia
Imhallef

Joseph Azzopardi
Imhallef

Deputat Registratur
mb